

परिविक्षाधीन नायब तहसिलदार
(गट-ब) च्या अधिसंख्य पदांना
मुदतवाढ देण्याबाबत.

महाराष्ट्र शासन
महसूल व वन विभाग
शासन निर्णय क्रमांक: ईएसटी - २०१५/प्र.क्र.५५/ई-८
मादाम कामा मार्ग, हुतात्मा राजगुरु चौक,
मंत्रालय, मुंबई- ४०० ०३२.
दिनांक: २६ मे, २०१७.

संदर्भ:-

- १) शासन निर्णय, सामान्य प्रशासन विभाग, क्र. टिआरएन-०५१४/प्र.क्र. १८/१८-ब, दि. ०८/०८/२०१४.
- २) शासन निर्णय, महसूल व वन विभाग, ईएसटी-२०१५/प्र.क्र. ५५/ई-८, दि. २१ ऑगस्ट, २०१५.
- ३) शासन निर्णय, महसूल व वन विभाग, क्र. ईएसटी-२०१५/प्र.क्र. ५५/ई-८, दि. ०५/०३/२०१६.
- ४) सामान्य प्रशासन विभाग, पत्र क्र. टीआरएन-०२१५/प्र.क्र. १८/सीपीटीपी, दि. ०८/०३/२०१७.
- ५) सामान्य प्रशासन विभाग, पत्र क्र.टिआरएन-२०१७/प्र.क्र.१८/सीपीटीपी-अ, दि.२९/०४/२०१७

प्रस्तावना :-

महाराष्ट्र लोकसेवा आयोगाने राज्यसेवा परीक्षा-२०१४ यामध्ये नायब तहसिलदार गट-ब संवर्गातील परिविक्षाधीन अधिकाऱ्यांची शिफारस केली होती. त्यानुषंगाने संदर्भाधीन अ.क्र. १ येथील सामान्य प्रशासन विभागाच्या दि. ०८/०८/२०१४ च्या शासन निर्णयान्वये गट-अ व गट-ब मधील अधिकाऱ्यांच्या एकत्रित परिविक्षाधीन प्रशिक्षण कार्यक्रमाबाबत मार्गदर्शक सूचना निर्गमित करण्यात आल्या आहेत. महसूल व वन विभागाच्या संदर्भाधीन दि. २१/०८/२०१५ च्या शासन निर्णयान्वये नायब तहसिलदार गट-ब या संवर्गातील १३१ अधिसंख्य पदे दि. ०२/०५/२०१५ ते दि. १८/०३/२०१७ या कालावधीसाठी निर्माण करण्यात आली आहेत.

२. तसेच संदर्भ क्र. ३ वरील शासन निर्णय दिनांक ०५/०३/२०१६ अन्वये नायब तहसिलदार (गट-ब) या संवर्गात दि. १३/०७/२०१५ ते दि. १२/०७/२०१७ या कालावधीकरीता ०२ अधिसंख्य पदे निर्माण करण्यात आलेली आहेत.

३. एकत्रित परिविक्षाधीन प्रशिक्षणार्थींचा दोन वर्षांचा प्रशिक्षण कालावधी एप्रिल, २०१७ अखेर समाप्त झाला असून सदर कार्यक्रमातील गट-अ व गट-ब च्या नायब तहसिलदाराची तात्पुरती सेवाज्येष्ठता यादी अंतिम करण्याची कार्यवाही करण्यात व विभागीय संवर्ग वाटप करण्यात काही कालावधी लागणार आहे.

यास्तव, नायब तहसिलदार गट-ब च्या अधिसंख्य पदांना मे, २०१७ अखेर पर्यंत मुदतवाढ देण्याबाबत सामान्य प्रशासन विभागाने त्यांच्या दिनांक २९/०४/२०१७ च्या पत्रान्वये कळविले आहे. त्यास अनुसरून संदर्भाधीन क्र. २ दिनांक २१/०८/२०१५ च्या शासन निर्णयान्वये निर्माण करण्यात आलेल्या नायब तहसिलदार गट-ब संवर्गातील १३१ अधिसंख्य पदांना दि. १९/०३/२०१७ ते दि. ३१/०५/२०१७ या कालावधीकरीता मुदतवाढ देण्याची बाब शासनाच्या विचाराधीन होती.

शासन निर्णय :-

नायब तहसिलदार गट-ब संवर्गाचा एकत्रित परिविक्षाधीन प्रशिक्षण कार्यक्रमाच्या पूर्वनियोजित कार्यक्रमांमध्ये बदल विचारात घेऊन संदर्भाधीन क्र. २ दि. २१/०८/२०१५ च्या शासन निर्णयान्वये निर्माण केलेल्या १३१ अधिसंख्य पदांना दि. १९/०३/२०१७ ते दि. ३१/०५/२०१७ या कालावधीसाठी मुदतवाढ देण्यास शासन मंजूरी देत आहे.

२. सदर शासन निर्णय, वित्त विभागाच्या अनौपचारिक संदर्भ क्र. १५६/२०१७/व्यय-९, दि. १५/०५/२०१७ अन्वये दिलेल्या सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०१७०५२६१४४८५८५३१९ असा आहे. सदर शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

(सं. चं. मोंडकर)

सह सचिव, महाराष्ट्र शासन

प्रति,

- १) सर्व विभागीय आयुक्त.
- २) सर्व जिल्हाधिकारी.
- ३) प्रधान महालेखापाल (लेखा व अनुज्ञेयता/ लेखापरीक्षा) १/२, महाराष्ट्र, मुंबई/नागपूर.
- ४) संचालक लेखा व कोषागारे, महाराष्ट्र राज्य, मुंबई.

- ५) सर्व जिल्हा कोषागार अधिकारी.
- ६) संचालक, वसंतराव नाईक राज्य कृषी विस्तार व्यवस्थापन प्रशिक्षण संस्था (वनामती), धरमपेठ, नागपूर-४४०००९
- ७) उप सचिव, कार्यासन (सीपीटीपी), सामान्य प्रशासन विभाग, मंत्रालय, मुंबई-३२.
- ८) उप सचिव, कार्यासन (आ.पु.क./व्यय-९), वित्त विभाग, मंत्रालय, मुंबई-३२.
- ९) सह सचिव, कार्यासन ब-१/ ई-९, महसूल व वन विभाग, मंत्रालय, मुंबई-३२.
- १०) निवड नस्ती, कार्यासन ई-८, महसूल व वन विभाग, मंत्रालय, मुंबई-३२.